

समां - 12:25 hrs.

<><><><><><>

JK CM –Civil Society

मुख्यमंत्री उमर अब्दुल्ला होंरें अमरीका- इजरायल दे ब्हाई हमले च ईरान दे सुप्रीम लीडर अयातुल्लाह अली खामनेई हुंदे मारे जाने दी पच्छोकड़ै च पच्छम एशिया च बने दे हालात पर चर्चा लेई कल धार्मिक लीडरें ते सिविल समाज दे सदस्यें कन्नै बैठक लाई। मुख्यमंत्री हुंदे दफ्तरै- सोशल मीडिया मंच “एक्स” पर कीती गेदी इक पोस्ट च दस्सेया जे श्रीनगर च लाई गेदी इस बैठक दरान धार्मिक लीडरें ते सिविल समाज दे सदस्यें- ईरान च मनुक्खी जिंदगियें दे नुकसान उप्पर चैंता बुज्जदे होई इनें घटनाएं पर बसोस प्रगट कीता ऐ। बैठक दरान मुख्यमंत्री होंरें जम्मू-कश्मीर च रमानदारी ते सदभाव बनाई रक्खने दे महत्वै पर चेचा जोर दिता।

<><><><><><>

Dy. CM Tour

उपमुख्यमंत्री सुरिंदर चौधरी होंरें नौशैहरा च तवी नदी पर बनाए जा'रदे 90 मीटर लम्मे धल्लियां पुल ते कलसिया च राटा गल्ला पुलै दे कम्मै च हासल प्रगति दा कल निरीक्षण कीता। मगरा होला मोहल्ला दे पवित्तर मौके पर उ'नें गुरुद्वारा श्री गुरु सिंह सभा जाइयै मत्था बी टेकेआ। तोंआई चौधरी होंरें जारी विकास कम्मै दा जायजा लैने लेई रियासी जिले दे बक्ख-बक्ख इलाकें दा बी दौरा लाया। अपने दौरे दरान उ'नें “कालीधार मंदर” थमां “समाधि हाई जग्गी” तगर दी राबता सिड़क दा मौके पर निरीक्षण बी कीता।

<><><><><><>

Rana Delegation

साबका मंत्री अब्दुल माजिद वानी ते गुलाम मुस्तफा हुंदी अगुआई आले इक डेलीगेशनै कल जंगलात ते पर्यावरण मंत्री जावेद अहमद राणा हुंदे कन्नै मिलियै जम्मू-कश्मीर जंगलात विकास कारपोरेशन लिमिटेड दे कम्मकाज ते इसी तगड़ा बनाने कन्नै जुड़े दे बक्ख-बक्ख महत्वपूर्ण मामलें पर चर्चा कीती। बैठक दरान डेलीगेशन नै इमारती लकड़ी दी

मार्किंग, गुणवत्ता नियंत्रण सरिस्तें ते बिक्री आली इक मती पारदर्शी प्रणाली स्थापत करने दी जरूरतें पर जोर दिता।



Satish -Sports Promotion

खेड्ढ मंत्री सतीश शर्मा होरें खेड्ढें ते साम्प्रदायिक सम्बोध गी बढ़ावा देने ते नशाखोरी दी माडी कुबैतु पर रोक लाने दी जरूरतें पर जोर दिता ऐ। मंत्री होर जम्मू युनिवर्सिटी दे क्रिकेट मैदान च खेड्ढी जा'रदी सिक्ख प्रीमियर लीग क्रिकेट टूर्नामेंट आहले इक कार्यक्रम गी सम्बोधित करा करदे हे। उ'नें गलाया जे नशे दी आदत इक गंभीर चुनौती ऐ जेहड़ी साढ़े नौजवानें दे भविक्ख गी खतरे च पा'करदी ऐ। उ'नें आखेआ जे जागरुकता ते नियमें-कनूनें दी सख्ती कन्ने अमलावरी दे राहें गै एहदा मुकाबला कीता जाई सकदा ऐ।



Infiltration Bid Foiled

पुंछ जिले दी भिम्बर गली सैक्टर आहली कब्जा रेखा कन्ने लग्गदे इलाके च सेना नै घुसपैठ दी इक कोशिश गी नाकाम बनाई दिता ऐ। आतंकवादियें दी घुसपैठ बारे इक टकोहदी सूह हासल होई ही। आकाशवाणी जम्मू संवाददाता नै रक्षा प्रवक्ता दे हवालें कन्ने जानकारी दिती ऐ जे सौहगे सुरक्षाबलें इलाके च संदिग्ध नक्लो-हरकत दा पता लाया ते एदे पर कार्रवाई कीती- जेदे कारण घुसपैठियें- घुसपैठ नैई करी सके। बन्ने पर तैनात सौहगे सुरक्षाबल हर चाली दी सतर्कता बरता'रदे न तां'जे इय्ये नैई नापाक कुसै बी हरकत गी नाकाम बनाया जाई सकै।



Int. Women's Day

जिला प्रशासन उधमपुर औंदी 8 मार्च गी मनाए जाने आहले “अंतर्राष्ट्री महिला दिवस” दे मौके पर इक बड्डे आयोजन करने जा'रदा ऐ। उधमपुर दे डिप्टी कमीशनर मिंगा शेरपा होरें तैयारियें दा जायज़ा लैने आस्तें कल सरबंधत विभागें दे अधिकारियें कन्ने बैठक लाई ते जिले च करोआए जाने आले इस समारोह लेई बंदोबस्तें गी मुक्कदा रुप दिता। डिप्टी

कमीशनर होरें इस कार्यक्रमें गी बवस्थित ते कामयाब ढंग्गै नै करोआने लेई सबने बंदोबस्तें गी बेल्ले सिर जकीनी बनाने दिआं ब्यौरैवार हिदायतां बी जारी कीतियां।



DC Reasi –Mission Yuva

रियासी दे डिप्टी कमीशनर कुमार अभिषेक होरें मिशन युवा दे प्रस्तावें दा जायजा लैने लेई जिला सतह दी अमलावरी सरबंधी कमेटी दी बैठक लाई। एह प्रस्ताव हुनर ते कारोबारी विकास इदारे बारे हे। व्यापक जायजा लैने मगरा 311 मामलें गी मंजूरी दिती गेई- जिनेंगी माली मदाद ते होर दुआ सहयोग हासिल होग। डिप्टी कमीशनर होरें बैंकें गी हिदायत दिती जे ओह इस प्रक्रिया गी तेज करी देन ते समें-सिर कारवाई करदे होई मंजूरी हासिल मामलें गी पैसे दी अदायगी कीती जा। बैंकें गी साफ तौर पर हिदायत दिती गेई ऐ कि जेकर ओह कुसै मामले गी मंजूरी नैई दिंदे, तां फही उनेंगी ओदे बारे लिखित च एहदी वजह दस्सनी होग। मगरा डिप्टी कमीशनर होरें “प्रधानमंत्री आवास योजना शैहरी” दी प्रगति दा जायजा लैता।



Weather

केन्द्र शासित प्रदेश जम्मू-कश्मीर च बुधवारें तापमान सामान्य थवां केंई डिग्री बद्ध दर्ज कीता गेआ। प्रदेश दे कुसै बी हिस्सें थमां बरखा दी खबर नैई ऐ। आकाशवाणी दे जम्मू संवाददाता दी रिपोर्ट मजुब विभाग नै 6 मार्च तगर मौसम आम तौर पर खुशक रौहने दी पेशगोई कीती ऐ। 7 थवां 9 मार्च तगर विभाग नै मौसम आम तौरा पर बदलोखड़ा बने रौहने दी मेद जाहिर कीती ऐ ते किश उच्चियें थाहरें पर हल्की बरखा थवां फही बर्फबारी बी होई सकदी ऐ। इय्यै नेह हालात 10 ते 11 मार्च गी बी बने दे रौहडन।

